

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ  
ശ്രീസീതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര പരബ്രഹ്മണേ നമഃ

ശ്രീമദ്രാമായണേ വാൽമീകീയേ ആദികാവ്യേ ബാലകാണ്ഡേ

॥ സപ്തചത്വാരീംശഃ സർഗഃ ॥

*This document has been prepared by*

*Sunder Kidāmbi*

*with the blessings of*

ശ്രീ രംഗരാമാനുജ മഹാദേശികൻ

*His Holiness śrīmad āṇḍavan śrīraṅgam*

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ  
ശ്രീസീതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര പരബ്രഹ്മണേ നമഃ

## || സപ്തചത്വാരീംശഃ സർഗഃ ||

സ്വപുത്രാൻ മരുദ്ഗണാൻ ദേവലോകേ രക്ഷിതുമിന്ദ്രം പ്രതി  
ദിതേരനുരോധഃ, ഇന്ദ്രേണ തദാജ്ഞായാഃ സ്വീകരണം  
ദിതിതപോവന ഏവേക്ഷ്യാകുപുത്രേണ വിശാലേന രാജ്ഞാ  
വിശാലാദിധായാഃ നഗർയാ നിർമാണം തത്രത്യേന താത്കാലീകേന  
രാജ്ഞാ സുമതിനാ വിശ്വാമിത്രസ്യ സത്കാരഃ

സപ്തധാ തു കൃതേ ഗർഭേ  
ദിതിഃ പരമദുഃഖിതാ |  
സഹസ്രാക്ഷം ദുരാധർഷം  
വാക്യം സാനുനയാബ്രവീത് || 1.47.1 ||

മമാപരാധാദ് ഗർഭോഽയം  
സപ്തധാ ശകലീകൃതഃ |  
നാപരാധോ ഹി ദേവേശ  
തവാത്ര ബലസൂദന || 1.47.2 ||

പ്രിയം ത്വത്കൃതമിച്ഛാമി  
മമ ഗർഭവിപര്യയേ |  
മരുതാം സപ്ത സപ്താനാം  
സ്ഥാനപാലാ ഭവന്തു തേ || 1.47.3 ||

വാതസ്കന്ധാ ഇമേ സപ്ത  
 ചരന്തു ദിവി പുത്രക |  
 മാരുതാ ഇതി വിഖ്യാതാ  
 ദിവ്യരൂപാ മമാത്മജാഃ || 1.47.4 ||

ബ്രഹ്മലോകം ചരത്യേക  
 ഇന്ദ്രലോകം തഥാപരഃ |  
 ദിവ്യവായുരിതി ഖ്യാത -  
 സ്ത്യുതീയോപി മഹായശാഃ || 1.47.5 ||

ചത്വാരസ്തു സുരശ്രേഷ്ഠ  
 ദിശോ വൈ തവ ശാസനാത് |  
 സഞ്ചരിഷ്യന്തി ഭദ്രം തേ  
 കാലേന ഹി മമാത്മജാഃ || 1.47.6 ||

ത്വത്കൃതേനൈവ നാല്ലാ വൈ  
 മാരുതാ ഇതി വിശ്രൂതാഃ |  
 തസ്മ്യാസ്തദ് വചനം ശ്രൂത്വാ  
 സഹസ്രാക്ഷഃ പുരന്ദരഃ || 1.47.7 ||

ഉവാച പ്രാഞ്ജലിർവാക്യ -  
 മിതീദം ബലസുദനഃ |  
 സർവമേതദ് യഥോക്തം തേ  
 ഭവിഷ്യതി ന സംശയഃ || 1.47.8 ||

വിചരിഷ്യന്തി ഭദ്രം തേ  
 ദേവരൂപാസ്ത്വവാത്മജാഃ |  
 ഏവം തൗ നിശ്ചയം കൃത്വാ  
 മാതാപുത്രൗ തപോവനേ || 1.47.9 ||

ജഗ്രതുംസ്ത്രിദിവം രാമ  
 കൃതാർമാവിതി നഃ ശ്രുതം |  
 ഏഷ ദേശഃ സ കാകുസ്ഥ  
 മഹേന്ദ്രാധ്യുഷിതഃ പുരാ || 1.47.10 ||

ദിതിം യത്ര തപഃസിദ്ധാ -  
 മേവം പരിചചാര സഃ |  
 ഇക്ഷ്യാകോസ്തു നരവ്യാഘ്ര  
 പുത്രഃ പരമധാർമികഃ || 1.47.11 ||

അലംബുഷായാമുത്പന്നോ  
 വിശാല ഇതി വിശ്രുതഃ |  
 തേന ചാസീദിഹ സ്ഥാനേ  
 വിശാലേതി പുരീ കൃതാ || 1.47.12 ||

വിശാലസ്യ സുതോ രാമ  
 ഹേമചന്ദ്രോ മഹാബലഃ |  
 സുചന്ദ്ര ഇതി വിഖ്യാതോ  
 ഹേമചന്ദ്രാദനന്തരഃ || 1.47.13 ||

സുചന്ദ്രതനയോ രാമ  
 ധൂമ്രാശ്വ ഇതി വിശ്രുതഃ |  
 ധൂമ്രാശ്വതനയശ്ചാപി  
 സൃജ്ഞയഃ സമപദ്യത || 1.47.14 ||

സൃജ്ഞയസ്യ സുതഃ ശ്രീമാൻ  
 സഹദേവഃ പ്രതാപവാൻ |  
 കുശാശ്വഃ സഹദേവസ്യ  
 പുത്രഃ പരമധാർമികഃ || 1.47.15 ||

കുശാശ്വസ്യ മഹാതേജാഃ  
 സോമദത്തഃ പ്രതാപവാൻ |  
 സോമദത്തസ്യ പുത്രസ്തു  
 കാകുത്ഥ ഇതി വിശ്രൂതഃ || 1.47.16 ||

തസ്യ പുത്രോ മഹാതേജാഃ  
 സമ്പ്രത്യേഷ പുരീമിമാം |  
 ആവസത് പരമപ്രഖ്യഃ  
 സുമതിർനാമ ദുർജയഃ || 1.47.17 ||

ഇക്ഷ്യാകോസ്തു പ്രസാദേന  
 സർവേ വൈശാലികാ നൃപാഃ |  
 ദീർഘായുഷോ മഹാത്മാനോ  
 വീര്യവന്തഃ സുധാർമികാഃ || 1.47.18 ||

ഇഹാദ്യ രജനീമേകാം  
 സുഖം സ്വപ്നാമഹേ വയം |  
 ശ്വഃ പ്രഭാതേ നരശ്രേഷ്ഠ  
 ജനകം ഭ്രഷ്ടുമർഹസി || 1.47.19 ||

സുമതിസ്തു മഹാതേജാ  
 വിശ്വാമിത്രമുപാഗതം |  
 ശ്രുത്വാ നരവരശ്രേഷ്ഠഃ  
 പ്രത്യാഗച്ഛൻമഹായശാഃ || 1.47.20 ||

പൂജാം ച പരമാം കൃത്വാ  
 സോപാധ്യായഃ സബാസവഃ |  
 പ്രാഞ്ജലിഃ കുശലം പുഷ്പാ  
 വിശ്വാമിത്രമബ്രവീത് || 1.47.21 ||

ധൻയോസ്ത്യനുഗൃഹീതോസ്തി  
യസ്യ മേ വിഷയം മൂനേ |  
സമ്പ്രാപ്തോ ദർശനം ചൈവ  
നാസ്തി ധൻയതരോ മമ || 1.47.22 ||

|| ഇത്യാർഷേ ശ്രീമദ്രാമായണേ വാൽമീകീയേ ആദികാവ്യേ  
ബാലകാണ്ഡേ സപ്തചത്വാരീംശഃ സർഗഃ ||